

# निसबड पुरत कालय

## स्वरोजगार मेले में सीखे उद्यमी बनने के टिप्स

जागरण संवाददाता, नोएडा : राष्ट्रीय उद्यमिता व लघु व्यवसाय संस्थान (निसबड) नोएडा के सेक्टर 62 स्थित परिसर में शनिवार को स्वरोजगार मेले का आयोजन हुआ। इसका उद्घाटन सूक्ष्म, लघु व मध्यम मंत्रालय के संयुक्त सचिव एसएन त्रिपाठी और पूर्व आइएएस स्तुति कक्कड़ ने दीप जलाकर किया। इसमें 243 लोगों ने उद्यमी बनने के टिप्स लिए। जिला उद्योग केंद्र के निदेशक, बैंक कर्मी, कंपनी पंजीकरण सलाहकार और मार्केटिंग विशेषज्ञ ने इस मेले में महत्वपूर्ण जानकारी दी।

सूक्ष्म एवं लघु मध्यम मंत्रालय के संयुक्त सचिव एसएन त्रिपाठी ने स्वरोजगार मेले के प्रतिभागियों को उद्योग संबंधी योजनाओं की जानकारी दी। उन्होंने इसका लाभ लेने के तरीके भी बताए। निसबड के डीजी अरुण कुमार झा ने कहा कि स्वरोजगार मेले में भाग लेने वाले को एक प्लेटफार्म मुहैया

कराया गया है। प्रतिभागियों ने कंपनी बनाने, बैंक से लोन लेने और सरकार की योजना का लाभ उठाने के लिए अधिकारियों से सवाल पूछे।

मेले में मौजूद अधिकारियों ने अपने-अपने विभाग से जुड़ी उनकी समस्या के समाधान का तरीका बताया। साथ ही उन्हें रास्ता बताया कि वह कहां से कैसे जल्द आवेदन करके स्वरोजगार स्थापित कर सकते हैं। निसबड के संयुक्त निदेशक सुशील भारद्वाज ने कहा कि यह स्वरोजगार मेला पहली बार लगा है। यह ऐसा प्लेटफार्म था कि उद्योग से जुड़े हर विभाग के अधिकारी मौजूद रहे। उन्होंने उद्यमिता संबंधी जानकारी देकर उद्यमी बनने के लिए प्रेरित किया। निसबड की वरिष्ठ सलाहकार शिवी पी नारायण ने कहा कि स्वरोजगार मेले में अधिकांश वही लोग भाग लेने पहुंचे थे, जो उद्यमिता का प्रशिक्षण ले चुके हैं।

- ♦ लोगों को उद्यमी बनाने के लिए निसबड में लगा मेला
- ♦ उद्योग मंत्रालय, बैंक, उद्योग केंद्र व कंपनी पंजीकृत सलाहकार ने दी जानकारी



सेक्टर-62 स्थित निसबड में लगे स्वरोजगार मेले को संबोधित करते वक्ता।

जागरण

दैनिक जागरण - 22, मार्च 2015